



Minuti tas-seduta tlieta u għoxrin (23) tal-Kunsill Lokali tar-Rabat (KLR) li nżammet nhar l-Erbgħa, 25 ta' Marzu 2026 fil-5.30pm f'Dar ir-Rabtin, 8, Triq l-Isptar, ir-Rabat,

Preżenti:	Is-Sur Sandro Craus	Sindku
	Is-Sur Matthew Chetcuti	Viċi Sindku
	Is-Sa Charmaine Balzan	Kunsillier
	Is-Sur Nazju Cassar	Kunsillier
	Is-Sur Norbert Grech	Kunsillier
	Is-Sur Rudolph Grima	Kunsillier
	Is-Sa Graziella Brincat	Kunsillier
	Is-Sur Anthony Bonello	Segretarju Eżekuttiv (SE)

Il-laqgħa bdiet kwarta tard minħabba li kien imsejjaħ is-Sur Alan Fenech, biex jagħti preżentazzjoni dwar il-programm CERV tal-Unjoni Ewropeja.

- 23.01 **Qari tal-ittri ta' Apoloġija** Apoloġija u Presidenza
Inqrat l-ittra ta' apoloġija tas-Sur Paul Grech u din giet aċċettata unanimament mil-kunsillieri preżenti. Is-Sindku, is-Sur Sandro Craus ippresjeda l-laqgħa u qal it-talba.
- 23.02 **Qari, kunsiderazzjoni u approvazzjoni tal-minuti tas-seduti numru wieħed u għoxrin u tnejn u għoxrin (laqgħa b'urġenza)** Minuti numru 21 u 22
Il-Minuti kienu meħuda b'moqrija għaliex kienu mibgħuta lill-kunsillieri mal-agenda u dawn ġew imressqa għall-vot mis-Sindku, is-Sur Sandro Craus u ssekondati mil-Viċi Sindku, is-Sur Matthew Chetcuti u kienu approvati unanimament mingħajr korrezzjonijiet.
- 23.03 **Ċedola tal-Pagamenti 379** Ċedola tal-pagamenti numru 379
Iċ-ċedola tal-pagamenti numru 379 kienet mgħoddija mal-agenda, meħuda b'moqrija u din kienet approvata b'vot unanimu.
- 23.04 **Ċedola tax-xiri, xogħlijiet u servizzi 97** Ċedola tax-xiri ta' oġġetti u servizzi
Iċ-ċedola tax-xiri, xogħlijiet u servizzi kienet imressqa għall-vot u din kienet approvata b'vot unanimu.
- 23.05 **Rapport Amministrattiv 2025** Rapport Amministrattiv 2025
Ir-rapport amministrattiv 2025 kien mgħoddi *hard copy* lil kull kunsillier fis-seduta ta' Frar. Kien hemm osservazzjoni illi ma kienx hemm imdaħħal ix-xogħol tal-€1.2M tar-restawr tal-uffiċċju municiċjali għaliex kien intemm fis-sena 2024 u peress li dan ġie inawgurat fl-2025, is-SE kien mitlub biex jagħmel addendum u jdaħħal dawn ix-xogħlijiet. L-addendum kien provdut f'din il-laqgħa.

- 23.06 **Fond għall-Iżvilupp Urban: restawr ta' statwi mal-Kunvent ta' Santa Marija ta' Ġesù, restawr tal-Kappella ta' Qasgħa, restawr tal-linef tal-Knisja ta' Santu Wistin u l-faċċata tal-Knisja** Fond għall-Iżvilupp Urban
- Is-Sindku, is-Sur Sandro Craus spjega illi dan il-fond tal-Awtorità tal-Ippjanar jista' jkun aċċessibbli kemm mill-Kunsill Lokali kif ukoll mill-NGO's. Il-parti riżervata tal-NGO's irid jiffirma għaliha rappreżentant tal-Kunsill. Għaldaqstant, matul din il-laqgħa il-Kunsill Lokali tar-Rabat ta n-no objection biex il-Patrijiet tal-Knisja ta' Ġiezu japplikaw biex jutilizzaw il-fondi għar-restawr tal-istatwi li hemm mal-Kunvent tagħhom, il-Parroċċa ta' San Pawl tapplika biex tkun restawrata l-Kappella ta' Qasgħa u l-Patrijiet ta' Santu Wistin biex iwahħlu dwal mal-faċċata tal-Knisja tagħhom u jirrestawraw il-linef tal-Murano li għandhom fil-Knisja.
- 23.07 **Applikazzjoni Kultural Annwali tad-DGL – Rabat Sacrum** Attività Kulturali Annwali
- Kienet diskussa din l-applikazzjoni u s-Sur Rudolph Grima ta aktar dettalji dwarha. Din se timtela' mis-Segretarju Eżekuttiv fuq id-dettalji li se jkun qed jgħaddilu mentri nhar is-6 ta' April se jiltaqgħu is-Sindku, is-Sur Sandro Craus, is-Sur Rudolph Grima u s-SE. Sadanittant, hu qal li talab stima għal sagħtejn, għal hames elementi ta' banda u żewġ kantanti mingħand is-Sur Spiteri Lucas li ġiet tiswa' €4,100. Is-Sur Rudolph Grima tkellem dwar il-Park and Ride li s'issa jidher li ma ntużax u l-applikazzjoni trid timtela' u tintbghat sa nhar l-14 ta' April, 2026.
- 23.08 **Applikazzjoni Minn Pjazza għal Pjazza tad-DGL** Minn Pjazza għal Pjazza
- Is-Sa Charmaine Balzan ipprovdiet id-dettalji u tat spjega ta' x'għandu jitniżżel fuq l-applikazzjoni. Hija qalet illi fiz-zuntier se jkun hemm il-bouncing castle/s filwaqt li fil-Pjazza se jkun hawn comedy show b'live band u fuq kollox il-parteċipazzjoni tal-pubbliku. Id-dati huma it-18 ta' Lulju, dik alternattiva se tkun tad-19 ta' Lulju u se jitqabbdw wkoll ir-Red Cross biex jiġu jieħdu l-persjoni u l-livelli taz-zokkor ta' kull min ikun jixtieq. Se jkun hemm tpeġġija dak il-ħin (live) minn min jattendi kif ukoll zona għat-tfal u għall-films. L-applikazzjoni se jimliha s-Segretarju Eżekuttiv
- 23.09 **Applikazzjoni Milied 2026 tad-DGL** Applikazzjoni tal-Milied
- Is-Sa Charmaine Balzan issuggeriet illi din l-attività issir fl-istess post li fiha konna organizzajna l-Breakfast with Santa nhar it-8 ta' Diċembru, 2026. L-applikazzjoni se jimliha is-Segretarju Eżekuttiv filwaqt li kien hemm diskussjoni dwar jekk għandux ikun hemm it-train rides tar-Rabat u dik tal-Baħrija. Kien deċiż illi ssir dik tal-Baħrija u ma ssirx dik tar-Rabat minħabba l-konkorrenza mhix sostenibbli min-naħa tar-Rabtin. L-attività tal-anzjani u dik tat-tfal għal żmien il-Milied se jiġu organizzati bħala attività waħda.
- 23.10 **Applikazzjoni Clean Up tad-DGL** Clean Up
- Għal din l-applikazzjoni kien deċiż illi nissieħbu mar-Regjun Punent. Biex ninvolvu lill-Rabat Scouts u lill-Girl Guides, se nistaqsuhom sabiex isibu s-sit huma sabiex kemm jista' jkun joffru ċertu safety peress li mhux idejali biex per eżempju jtnaddaf wied minħabba l-

biza' li jaqa' xi hadd. Is-SE se jikkomunik mar-Regjun Punent f'dan l-istadju hekk bikri peress li din se tinzamm f'Settembru.

- | | | |
|-------|--|--|
| 23.11 | Applikazzjoni tal-Karnival 2027 tad-DGL
L-attivit  tal-Karnival 2027 se nipproponu li ssir mil-Kunsill nhar is-7 ta' Frar 2027. Se nippruvaw ukoll insibu sala biex ma jergax jisfrattalna kollox il-maltemp b'halma g ara din is-sena. | Attivit  tal-Karnival 2027 |
| 23.12 | Applikazzjoni Komunitajiet Aktar b'saħħithom tad-DGL
Kien deċiż illi mmexxu bl-applikazzjoni tal-Awtorit  tal-Ippjanar biex isir il-promenade tal-Virt . Diġa' g'handna l-pjanti u l-istimi lesti u g'haldaqstant ħafna mix-xogħol huwa lest. Dan hu post ta' high landscape value fejn ħafna Rabtin jieħdu gost igawdu speċjalment fis-Sajf meta t-temp jippermetti ftit frisk. | Promenade tal-Virt  |
| 23.13 | Applikazzjoni Manutenzjoni ta' Proġetti tal-Gvern Ċentrali Maġġuri
Is-Sindku, is-Sur Sandro Craus issuġġerixxa illi jkun imbuttat il-proġett tal-pavimentar ta' Triq Doni u ta' partijiet tal-Pjazza tal-Parroċċa. Dawn it-tiswijiet huma iminenti u g'haldaqstant se nimlew l-applikazzjoni biex issir din il-manutenzjoni. | Manutenzjoni ta' proġetti tal-Gvern Ċentrali |
| 23.14 | Ħatra ta' Deputat Segretarju Eżekuttiv
Kien deċiż illi d-Deputat Segretarju Eżekuttiv tal-Kunsill Lokali tar-Rabat ikun is-Sur Shawn Tanti li b'halissa jservi ta' Segretarju Eżekuttiv tal-Kunsill Lokali ta' Ħad-Dingli. | Deputat Segretarju Eżekuttiv |
| 23.15 | EOI Sidewalk Libraries
Il-Kunsill Lokali tar-Rabat iddeċieda li jidħol g'hal din l-inizjattiva biex ikattar il-qari speċjalment fost iż-żgħar. Kien deċiż li din il-librerija ssir fil-Ġnien ta' San Duminku. | Librerija fil-beraħ |
| 23.16 | Propost Rapport fuq it-Traffiku minn ADI
Ma kienetx trattata | Rapport fuq it-Traffiku |
| 23.17 | Rapport ta' Evalwazzjoni tal-offerta pubblika (Ġonna Zone 3)
Ir-rapport tal-Evalwaturi kien provdut mad-dokumenti tal-agenda. Il-Kunsill Lokali tar-Rabat qaġġad fuq ir-rakkomandazzjoni tal-Bord u x-xogħol se jaġġmlu <i>Green Ivy</i> . | Rapport ta' Evalwazzjoni |
| 23.18 | Programm ta' Attivitajiet Anzjanit  Attiva 2026
Il-programm tal-attivitajiet imħejji mis-Sa Graziella Brincat, kien provdut lill-kunsillieri mal-agenda. Dan kien approvat wara li s-Sa Graziella Brincat ipprezentat programm mimli g'has-sena 2026. | Programm ta' Attivitajiet g'ħall-Anzjani |
| 23.19 | Laqgħa Annwali tal-Lokalit 
Kien deċiż illi din issir nhar it-8 ta' April, 2026 fis-6.00pm fis-sala tal-Kunsill Lokali tar-Rabat. | Laqgħa Annwali tal-Lokalit  |
| 23.20 | Talba minn impjegata g'ħal Family Friendly Measures
It-talba saret mis-Sa Fabienne Vassallo biex mis-1.30pm sat-3.00pm taħdem bir-remote working. Kien hemm diskussjoni fil-Kunsill g'ħaliex | Family Friendly Measures |

jista' jkun hemm talbiet simili minn impjegati ohra li ma jkunux jistgħu jiġu rifjutati. It-talba intlaqgħet unanimament għax l-impjegata taħdem back office u mhux front office. Kien hemm mistoqsija ohra mis-Sur Nazju Cassar fejn talab klarifika fl-iskeda tal-pagamenti dwar l-Educational Campaign Leader, is-Sur Carmelo Busuttil. Is-Sindku qal illi dan hu seconded mal-Kunsill u l-paga tiegħu nirkuprawha mid-Direttorat tal-Litterizmu. Is-SE qal li dan qiegħed fuq il-payroll eżattament bħalma kienet Yvonne Spiteri li wkoll kienet taħdem fil-Kunsill b'dak il-mod ftit tas-snin ilu.

- 23.21 **Attivitajiet tal-Ġimgħa l-Kbira** Attivitajiet tal-
Ġimgħa l-
Kbira
- Il-Kunsill Lokali tar-Rabat se jkun qed jinawgura wirja ta' statwi minjatura fis-sala tal-Kunsill Lokali għada, 26 ta' Marzu, 2026 tas-Sur Emmanuel Genovese. Minbarra li offrejna l-ispazju mingħajr ħlas, ħallasna wkoll xi spejjeż tal-promozzjoni fi stampar. Konna strumentali biex slifna easels lis-Sur Vincent Mangani fil-wirja tal-ikoni tiegħu li bħalissa qiegħda tittella' fil-kunvent ta' Santu Wistin u wkoll easels u hanging boards permezz ukoll tar-Reġjun Punent lis-Sa Bugeja li se tinawgura wirja ta' mużajk nhar is-Sibt, 28 ta' Marzu. Din tal-aħħar huwa l-proġett tagħha tas-Systems of Knowledge.
- Intalbet għajnuna finanzjarja miż-żewġ Kazini tal-Banda biex itellgħzu żewġ kunċerti rispettivi fis-sede tagħhom. Dawn it-talbiet se jkunu milqugħa bħas-sena l-oħra.
- 23.22 **Punti Oħra**
- 23.22.01 Is-Sur Alan Fenech ta ħarsa lejn il-**programm CERV** u informa lill-kunsillieri illi dan jagħti spazju mhux biss għall-femminiżmu iżda wkoll għat-tradizzjoni, il-wirt kulturali u l-viżibilità tar-Rabat. Il-KLR wara li kkonferma illi m'hux se jkun hemm spejjeż min-naħa tagħna, dan il-programm se jkun ta' benefiċċju u għaldaqstant għada stess se nikbtu lit-Taljani li huma il-Lead Partners li se nissieħbu magħhom. Programm
CERV
- 23.22.02 Is-Sur Norbert Grech tkellem dwar in-nuqqas ta' nfużar bit-trakkijiet li anke saħansitra qed jidhlu fi Triq ir-Rebħa. Issemma' wkoll in-nuqqas ta' nfużar bi żwiemel bil-karozzini deħlin kontra l-one way mill-Pjazza tal-Parroċċa għalTriq San Pawl. Nuqqas ta'
Nfużar
- 23.22.03 Is-Sur Rudolph Grima semma' l-każ tal-immaniġjar tat-traffiku fi Pjazza Saqqajja hekk kif issa għadu għaddejn ix-xogħol ta' rikostruzzjoni tal-Pjazza. Semma' l-bżonn li s-sistema tax-xarabankijiet tibqa' kif inhi llum (fil-perjodu temporanju) bil-waqfa tkun fi Triq Gorg Borg Olivier, dejjem għax-xarabankijiet li jitilgħu mit-Telgħa tas-Saqqajja. Saqqajja u x-
xarabankijiet
- 23.22.04 Is-Sur Nazju Cassar semma' l-bżonn li ssir rampa fi Triq il-Kulleġġ fejn id-dentist biex minnha jitilgħu il-wheel chairs mit-triq għal fuq il-bankina. Semma' wkoll li hemm lista ta' postijiet li fihom ingħata l-konkos u talab id-dettalji dwarhom. Rampa fi Triq
il-Kulleġġ

- | | | |
|----------|--|----------------------------|
| 23.22.05 | Is-Sur Norbert Grech talab li titwaħħal sleeping policeman fi Triq Wied il-Bużbież. Sleeping policeman oħra kienet mitluba mis-Sur Nazju Cassar 'l isfel minn Xmun F/H Misraħ Suffara fejn lanqas hemm bżonn li jkun hemm il-firem tar-residenti għaliex m'hemmx residenti hemmhekk. | Sleeping
Policeman |
| 23.22.06 | Is-Sur Norbert Grech talab li l-Kunsill jikkonsulta mal-Istreet Naming Committee biex jissuġġerixxi huwa stess ismijiet ta' toroq ġodda fir-Rabat biex insegwu t-talbiet magħmula minnha fix-xhur li għadew u dawn kull darba jsibu diffikultà bl-istess ismijiet. | Street Naming
Committee |
| 23.22.07 | Kien hemm diskussjoni dwar l- <i>in-kind donation</i> ta' ktieb lil Pateareas fi Spanja fl-iskeda tax-xiri ta' oġġetti u servizzi. Is-SE qal illi hu ppjanat illi delegazzjoni minn Malta tmur Spanja għal Festa ta' Corpus Domini. | Ponteareas |
| 23.23 | Data u ħin tal-laqgħa li jmiss
Il-laqgħa spiċċat fid-8.42 u dik li jmiss se ssir nhar it-22 ta' April, 2026 fil-5.30pm. | Aġġornament |

(IFFIRMATA)

(IFFIRMATA)

Magħmula minn Anthony Bonello u approvati lllum 22 ta' April, 2026 minn Sandro Craus

Segretarju Ezekuttiv

Sindku